

13வது அரசியலமைப்புத் திருத்தத்தில் மாகாணத்திற்கு என பொறுப்பளிக்கப்பட்ட நிரல் 1 இன் கீழ் மூன்று பின்னினைப்புகள் உள்ளன. அதில் இரண்டை நாம் ஏற்கெனவே பார்த்துவிட்டோம். சட்டமும் ஒழுங்கும் மற்றும் காணியும் காணிக் குடியேற்றங்களும் என்ற தலைப்புகளில் இரண்டு பின்னினைப்புகளை ஆராய்துள்ளோம். கல்வி என்ற மூன்றாவது பின்னினைப்பில் கூறப்பட்டுள்ள சட்டங்கள் ஏற்பாடுகள் தற்போதுள்ள சபையின் சட்டமாக நடைமுறையிலுள்ளன.

ஒரு நாட்டின் சமூக பொருளாதார கலை கலாச்சார வளர்ச்சிக்கு கல்வி என்ற விடயம் மறைமுகமாக பெரும் பங்களிப்பை செய்து வருகின்றது என்பதை யாவரும் ஏற்றுக் கொள்ளுவார்கள். அதனால் மாகாண சபைக்கு எந்தளவிற்கு கற்றலுக்கும் கற்றலுக்குரிய வசதிகளுக்கும் தேவையான அதிகாரங்களை 13வது திருத்தம் வழங்கியிருக்கின்றது என்பதை இங்கு ஆராய்வோம்.

பின்னினைப்பு 111 - கல்வி

1. தேசிய பாடசாலைகள்: சேவை ஆளணியினருக்கான சிறப்புப் பாடசாலைகள்: குறித்துரைக்கப்பட்ட அபிவிருத்தித் திட்டங்களுக்கான பாடசாலைகள் ஆகியன தவிர்ந்த ஏனைய சகல அரசாங்க பாடசாலைகளுக்கும் கற்றல் வசதிகள் மாகாண சபையின் செய்து கொடுக்கப்படும்.
2. சகல ஆரம்ப பாடசாலைகளினதும் சகல அரசாங்க பாடசாலைகளினதும் முகாமையை மேற்பார்வை செய்தல் மட்டும். (தராதரங்களை உறுதிப்படுத்துவதற்கென பாடசாலைகளின் முகாமையை பார்வையிடுவதற்கும் மேற்பார்வை செய்வதற்கான உரிமை மத்திய கல்வி அமைச்சிடம் இருக்கும்)
3. ஆசிரியர்கள் அதிபர்கள் கல்வி அதிகாரிகள் ஆகிய சகல கல்வி ஆளணியினரதும் இடமாற்றத்தையும் ஒழுக்காற்றுக் கட்டுப்பாட்டையும் கொண்டிருக்கும். தேசிய சேவையைச் சேர்ந்தவர்களும் மாற்றுச் சேவையின் மீது மாகாண அதிகார சபையில் சேவையாற்றுகின்றவர்களுமான அலுவலர்கள் பகிரங்க சேவை ஆணைக்குமுலிற்கு மேன்முறையீடு செய்வதற்கு உரிமையுடையவர்களாவர். மாகாண சேவையை சேர்ந்த அலுவலர்கள் வேலை நீக்கத்திற்கு எதிராக பகிரங்க சேவை ஆணைக்குமுலிற்கு மேன்முறையீடு செய்ய உரிமையுடையவர்களாவர்.
4. போதனா தகைமைகளாக ஏற்று அங்கீகரிக்கப்பட்ட டிப்புலோமா பயிற்சிகளையும் கல்விக் கல்லூரிகளிலிருந்தும் பல்கலைக் கழகங்களிலிருந்தும் பெறப்பட்ட பட்டங்களையும் கொண்டவர்களான ஆட்களை ஆசிரியர் சேவையில் சேர்த்துக் கொள்ளுதல்
5. மேற்கூறிய வகுதிகளாச் சேர்ந்த போதிய எண்ணிக்கையினர் கிடைக்கின்ற வரையில் ஆசிரிய சேவைக்கு ஏனையோரை சேர்த்துக் கொள்ளுதலானது பகிரங்க சேவை ஆணைக்குமுலினால் நடாத்தப்படும் ஆட்சேர்ப்பு பரீட்சைகளின் முடிவை பொருத்ததாகவிருக்கும். இத்தகைய பரீட்சை முடிவை பொறுத்து நேர்முகப் பரீட்சையும் தெரிவும் மத்திய அரசினால் மாகாண அதிகாரிகளுடன் சேர்த்து நடத்தப்படும்.
6. வகுதிகள் 1அ: ஆ: இ என்ற தரப்பாடசாலைகள் அல்லாத ஏனைய சகல பாடசாலைகளினதும் அதிபர்களை நியமித்தல் மாகாண சபைக்குரியதாகும். ஆனால் கல்வி அமைச்சினால் விதிக்கப்படும் கட்டளைக்கு அமைய செயற்படவேண்டும்.

7. வகுதிகள் 1ஆ: ஆ: இ என்ற தரப்பாடசாலைகளின் அதிபர்களின் நியமனம் மாகாண சபையின் ஒருப்பாட்டுடன் கல்வி அமைச்சின் செயலாளரினால் அல்லது பகிரங்கச் சேவையின் ஆணைக்குமுல்லை செயற்படுத்தப்படும்.
 8. ஆசிரியர்களுக்கும் ஏனைய கல்விசார் ஆளணியினருக்கும் பயிற்சியளித்தல் தேசிய கல்வி நிருவனத்தின் நோக்கங்களாக இருக்கும். மாகாண சபை தங்கள் பயிற்சித் தேவைகளை தேசிய கல்வி நிருவனத்தின் கவனத்திற்கு கொண்டு செல்ல வேண்டும்.
 9. மதியுரைப் பணிகளைக்கொண்ட மாகாண கல்விச் சபைகளை நியமித்தல் கல்வி அமைச்சரின் பொறுப்பாகும். இருந்தாலும் இது மாகாண சபை முதல் அமைச்சரின் ஒருப்பாட்டுடன் செயற்படுத்தப்படும்.
 10. மாகாண சபை கல்வி அமைச்சரினால் விதிக்கப்படும் விபரக் குறிப்பீடுகளுக்கு ஏற்றதாக பாடசாலை சபைகளை தாபிக்க வேண்டும்.
 11. மாகாண சபைகள் பாடசாலை சபைகளின் தொழிற்பாட்டை மேற்பார்வை செய்யும்.
 12. கல்வி அபிவிருத்தி திட்டமும் வருடாந்த செயற்படுத்தற்றிட்டமும் தயாரித்தல் மாகாண சபையின் பொறுப்பாகும்.
 13. வருடார்ந்த கல்வி அபிவிருத்தித் திட்டங்களை செயற்படுத்தல்
 14. அதிபர்கள் ஆசிரியர்கள் கல்வி அதிகாரிகள் ஆகியோர்களின் செயல் நிறைவேற்றத்தை மதிப்பீடு செய்தல்.
 15. தேசிய கல்வி நிருவனத்தின் முன்னங்கீராம் கிடைக்கப்பெற்றனவான சேவைக்காலப் பயிற்சி நிகழ்ச்சி திட்டங்களை நடாத்துதல்.
 16. பர்ட்சை ஆணையாளர் தலைமையதிபதியினால் அங்கீகரிக்கப்படும் உள்ளாட்டுப் பர்ட்சைகளை நடாத்துதல்.
 17. விதிமுறைப்பட்டனவல்லாத கல்வி நிகழ்ச்சி திட்டங்களை செயற்படுத்துதல்.
 18. ஆரம்ப பாடசாலைகளை பதிவு செய்தலும் மேற்பார்வை செய்தலும்.
 19. முதனிலைப் பாடவிதானத்திலும் இரண்டாம்தர பாடவிதானத்திலும் தெரிவு செய்யப்பட்ட பாடங்களிலும் உள்ளக வேறுபாடுகளுக்கு தேசிய கல்வி நிருவனத்தின் அங்கீகாரத்தைப் பெறுதல்.
 20. கல்விசார் கட்டிடங்கள்: நூலகங்கள்: வினையாட்டு மைதானங்கள் ஆகியவற்றை நிருமாணித்தலும் பேணிவருதலும்
 21. கற்பிதல் உபகரணங்கள் கற்புல உபகரணங்கள் செவிப்புல கற்புல சாதனங்கள் தளபாடங்கள் வேறு சாதனங்கள் ஆகியவற்றை பெற்றுக்கொடுத்தலும் பகிர்ந்தளித்தலும்
 22. கல்வி அமைச்சினால் குறித்துரைக்கப்பட்ட விடயப்பொருட்கள் அல்லாத விஞ்ஞான சாதனங்களை பெற்றுக் கொடுத்தலும் பகிர்ந்தளித்தலும்
 23. பாசாலை பாடப்புத்தகங்களை கல்வி அமைச்சின் அங்கீகாரத்தின் பின்னர் தயாரித்தலும் பகிர்ந்தளித்தலும்.
 24. தேசிய நூலக சேவைகள் சபையினால் அளிக்கப்படும் வழிகாட்டல் நெறிகளுக்கு இணங்க பாடசாலை நூலகங்களை ஒழுங்கமைத்தலும் அபிவிருத்தி செய்தலும்.
- 13வது திருத்தச் சட்டத்தின் கீழ் சிறுபான்மையினருக்கான தீர்வு அதிகாரப்பரவலாக்கம் மூலமாக கிடைத்த முதற் சந்தர்ப்பமாக இருந்ததினாலும் அத் தீர்வு மாகாண சபை என்ற அமைப்பினால் தற்போதும் செயற்பாடுடையதாக இருப்பதினாலும் விரிவாக ஆராய வேண்டிய தேவை ஏற்பட்டது.

(தொடரும்)